

# មជ្ឈមណ្ឌលឯកសារកម្ពុជា

## «ខុច គឺគ្រាន់តែជាអាយុម្នាក់តែប៉ុណ្ណោះ»

ថ្ងៃទី២៨ ខែមីនា ឆ្នាំ២០១១

ដោយ ឆាល់ ចេកសាន់

ប្រែសម្រួលដោយ ទេន សុខស្រីនិត

តុលាការថ្ងៃដំបូងនៃបណ្តឹងឧទ្ធរណ៍របស់ កាំង ហ្គេកអ៊ាវ (ហៅ ខុច) នៅចំពោះមុខ តុលាការកំពូលមានភាពចង្អៀតបន្តិចដោយសារមានប្រជាជនខ្មែរជាច្រើននាក់បានមកតាមដានដំណើរការកាត់ទោសនេះ ។

ដំណើរការនីតិវិធីបានចាប់ផ្តើមដោយការអានសេចក្តីសង្ខេបនៃសាលក្រមរបស់អង្គបុរេជំនុំជម្រះសាលាដំបូងដោយលោក គង់ ស្រីម ប្រធានអង្គជំនុំជម្រះតុលាការកំពូលដែលក្នុង នោះរួមមានបទឧក្រិដ្ឋកម្មដែល ខុច ត្រូវបានចោទប្រកាន់ សាលក្រមកាត់ទោស៣៥ឆ្នាំនិងដំណើរការសម្របនៃការរំលោភបំពានដែលត្រូវបានកាត់បន្ថយទោស៥ឆ្នាំ ។ បន្ទាប់មកទៀត លោកប្រធានបានសង្ខេបដំណាក់កាលនៃដំណើរការនីតិវិធីសម្រាប់អង្គជំនុំជម្រះតុលាការកំពូល រួចហើយក៏ផ្តល់ភារកិច្ចឲ្យមេធាវីការពារក្តីដើម្បីលើកឡើងពីអង្គហេតុរបស់ខ្លួនដែលអះអាងថាសាលក្រមរបស់អង្គជំនុំជម្រះសាលាដំបូងគួរតែចាត់ទុកជាមោឃៈហើយ ខុច ត្រូវតែដោះលែងឲ្យមានសេរីភាព ។

ខុច បាននិយាយមុនគេ ដោយគ្រាន់តែកូសបញ្ជាក់ពីការជឿជាក់របស់ខ្លួនថាអង្គបុរេជំនុំជម្រះសាលាដំបូងមានកំហុសក្នុងសេចក្តីសម្រេចលើយុត្តាធិការផ្នែកបុគ្គលមកលើ ខុច ដូច្នោះ មេធាវីរបស់ ខុច មានសិទ្ធិអំណាចធ្វើជាតំណាងឲ្យ ខុច នៅចំពោះមុខអង្គបុរេជំនុំជម្រះរបស់តុលាការកំពូល ។

### បណ្តឹងឧទ្ធរណ៍របស់ ខុច

សហមេធាវីការពារក្តីជាតិរបស់ ខុច លោក ការ សារុត្ត បានលើកឡើងពីអំណះអំណាងរបស់ក្រុមមេធាវីការពារក្តី ។ អស់រយៈពេលជាងមួយម៉ោងហាសិបនាទី លោក សារុត្ត ហាក់ដូចជាបានប្រើប្រាស់វិធីសាស្ត្រអំណះអំណាងត្រង់ៗ ដោយធ្វើការលើកឡើងពីអំណះអំណាងមួយទៅអំណះអំណាងមួយទៀតដោយសង្ឃឹមថាអត្ថន័យខ្លះនៃអំណះអំណាងទាំងអស់នោះនឹងជាប់ពាក់ព័ន្ធក្នា ។ ក្នុងនោះមានអត្ថន័យសំខាន់មួយ នៅពេលដែលលោក សារុត្ត បានប្រៀបធៀបអង្គជំនុំជម្រះវិសាមញ្ញក្នុងតុលាការកម្ពុជាទៅនឹងការរំលោភបំពានព្រំដែនពីថែមមកលើប្រទេសកម្ពុជា ហើយប្រៀបធៀប ខុច ទៅនឹងយន្តហោះដែលឡាក់ក្រាបបែកមកលើប្រទេសកម្ពុជាតាមបញ្ជារបស់អតីតប្រធានាធិបតីយ រឹបសាត និងសុន ។ អត្ថន័យនៃការប្រៀបធៀបសាលាក្តីខ្មែរក្រហមទៅនឹងការរំលោភបំពានពីថែមមកលើប្រទេស

កម្ពុជាត្រូវបានប្រើប្រាស់ដើម្បីឆ្លុះបញ្ចាំងឲ្យឃើញពីគោលដំហែររបស់មេធាវីការពារក្តីដែលថាតុលាការ បានពង្រីកដៃឈ្នួលធុរកិច្ចរបស់ខ្លួនក្នុងការកាត់ទោសមេដឹកនាំជាន់ខ្ពស់ និងអ្នកដែលមានការទទួលខុសត្រូវខ្ពស់សម្រាប់ទម្រង់កម្មវិធីនៃរបបខ្មែរក្រហមដោយខុសច្បាប់ ។ ហើយអត្ថន័យចុងក្រោយដែលប្រៀបធៀប ខុច ទៅនឹងយន្តហោះទម្លាក់គ្រាប់បែករបស់អាមេរិច ក៏ត្រូវបានប្រើប្រាស់ដើម្បីបង្ហាញពីអំណះអំណាងរបស់មេធាវីការពារក្តីដែលថា ខុច គ្រាន់តែធ្វើតាមបញ្ជារបស់ថ្នាក់លើតែប៉ុណ្ណោះដូច្នោះ ខុច មិនត្រូវនាំខ្លួនមកកាត់ទោសឲ្យទទួលខុសត្រូវលើទម្រង់កម្មវិធីនៃអស់នេះឡើយ ។

បើសរុបសេចក្តីអំណះអំណាងរបស់មេធាវីការពារក្តី យើងឃើញថាអំណះអំណាងសំខាន់របស់មេធាវីការពារក្តីគឺថា ១) អង្គបុរេជំនុំជម្រះសាលាដំបូងបានមានកំហុសឆ្គងនៅក្នុងការបកស្រាយមាត្រា២នៃច្បាប់សាលាក្តីខ្មែរក្រហម និងមាត្រា២នៃកិច្ចព្រមព្រៀងរបស់រាជរដ្ឋាភិបាលកម្ពុជា និងអង្គការសហប្រជាជាតិដែលបានផ្តល់យុត្តាធិការឲ្យតុលាការធ្វើការកាត់ទោស“មេដឹកនាំជាន់ខ្ពស់នៃរបបកម្ពុជាប្រជាធិបតេយ្យនិងអ្នកដែលមានការទទួលខុសត្រូវខ្ពស់លើទម្រង់កម្មវិធី”របស់របបនោះ និង ២) អង្គបុរេជំនុំជម្រះសាលាដំបូងមិនបានធ្វើការពិចារណាលើវិធានផ្ទៃក្នុង៨៧នៅពេលដែលអង្គជំនុំជម្រះបានសម្រេចថាការចោទប្រកាន់របស់មេធាវីការពារក្តីពីបញ្ហាយុត្តាធិការមិនអាចទទួលយកបានយោងតាមមាត្រា៨៧នៃវិធានផ្ទៃក្នុង ។

**យុត្តាធិការផ្នែកបុគ្គល**

លោកមេធាវីការពារក្តី ការ សារ៉ុត្ត បានចំណាយពេលវេលាយ៉ាងច្រើនសង្កត់ធ្ងន់លើចំណុចដែលថា ខុច មិនមែនជាមេដឹកនាំជាន់ខ្ពស់នៃរបបកម្ពុជាប្រជាធិបតេយ្យនោះទេ ដូច្នោះ ខុច មិនមែនជាបុគ្គលដែលមានការទទួលខុសត្រូវខ្ពស់សម្រាប់ទម្រង់កម្មវិធីនៃរបបនោះឡើយ ។ លោក សារ៉ុត្ត បានរំពឹងតុលាការថា យោងតាមកិច្ចព្រមព្រៀងរបស់រាជរដ្ឋាភិបាលកម្ពុជា និងអង្គការសហប្រជាជាតិគោលបំណងរបស់សាលាក្តីខ្មែរក្រហម គឺដើម្បីស្វែងរកសន្តិភាព និងការផ្សះផ្សាដល់ប្រជាជនកម្ពុជាដោយ គោរពទៅតាមអធិបតេយ្យភាពរបស់រាជរដ្ឋាភិបាលកម្ពុជា ។ ដើម្បីសម្រេចដូច្នោះបាន លោក សារ៉ុត្ត បានអះអាងថា តុលាការត្រូវតែគោរពតាមគោលដៅរបស់រាជរដ្ឋាភិបាលកម្ពុជាដែលអនុញ្ញាតឲ្យមានការកាត់ទោសតែមេដឹកនាំជាន់ខ្ពស់នៃរបបខ្មែរក្រហមដែលជនទាំងនោះមានសិទ្ធិអំណាចចេញបញ្ជានិងបង្កាប់ ។ លោក សារ៉ុត្ត បាននិយាយថា“ខុច គ្រាន់តែជាប្រធានកុម្មារ៉ុកតែប៉ុណ្ណោះដូច្នោះ តើ ខុច ឬក៏មេដឹកនាំជាន់ខ្ពស់ដែលមានការទទួលខុសត្រូវខ្ពស់?” ខុច គឺគ្រាន់តែជា “អាយ៉ង” ម្នាក់តែប៉ុណ្ណោះ ។

លោក សារ៉ុត្ត បានអះអាងថា ដោយសារតែ ខុច មិនមែនជាសមាជិករបស់គណៈកម្មាធិការអចិន្ត្រៃយ៍នោះ ខុច មិនអាចចាត់ទុកថាជាមេដឹកនាំជាន់ខ្ពស់ដែលមានការទទួលខុសត្រូវខ្ពស់ចំពោះ

ឧក្រិដ្ឋកម្មដែលត្រូវបានកាត់ទោសនៅក្រោមយុត្តាធិការរបស់សាលាក្តីខ្មែរក្រហមឡើយ ។ អំណះ  
អំណាចនេះបានកូសបញ្ជាក់ពីអត្ថន័យរួមគ្នានៃមាត្រា២នៃច្បាប់សាលាក្តីខ្មែរក្រហមនិងមាត្រា២នៃកិច្ច  
ព្រមព្រៀងរបស់រាជរដ្ឋាភិបាលកម្ពុជា និងអង្គការសហប្រជាជាតិដែលយោងតាមលោក សារ៉ុត្ត ថែង  
ថាមានតែមេដឹកនាំជាន់ខ្ពស់តែប៉ុណ្ណោះដែលត្រូវបានចាត់ទុកថាជាជនដែលមានការទទួលខុសត្រូវខ្ពស់ ។  
យ៉ាងណាមិញ អំណះអំណាចនេះមិនមែនជាសេចក្តីដក ស្រង់ចេញពីមាត្រាទាំងពីរខាងលើទេ ពីព្រោះ  
នៅពេលដែលចៅក្រម បានជ្រា នីហល ចាយ៉ាស៊ីងហេ ថាតើអំណះអំណាចនេះគឺជា ការអះអាង  
របស់ភាគីមេធាវីការពារក្តីរបស់ ខុច នោះ សហមេធាវីការពារក្តីរបស់ ខុច លោក កង ឫទ្ធារី  
បានបញ្ជាក់ថានេះគឺជាអំណះអំណាចរបស់ភាគីមេធាវីការពារក្តី ។

បន្ទាប់ពីបានអះអាងថាមានតែមេដឹកនាំជាន់ខ្ពស់តែប៉ុណ្ណោះដែលអាចត្រូវបានកាត់ទោសនៅ  
ចំពោះមុខសាលាក្តីខ្មែរក្រហមមក លោក សារ៉ុត្ត បានចោទសួរសំណួរមួយថាតើ ខុច អាចចាត់ទុក  
ថាជាអ្នកទទួលខុសត្រូវខ្ពស់បានយ៉ាងដូចម្តេចទៅ? លោកបានដកស្រង់ពាក្យសម្តីរបស់លោក ស្រីចៅ  
ក្រម ខាតរ៉ាយ ដែលបាននិយាយថាបក្សកុម្មុយនីស្តកម្ពុជាបានធ្វើសេចក្តីសម្រេចលើបញ្ហាទាំងអស់  
រួមទាំងបញ្ហាអ្នកដែលត្រូវឃុំឃាំងនៅមន្ទីរសន្តិសុខនិងអ្នកដែលត្រូវកម្ទេចចោល ។ ជាមួយគ្នានេះ  
លោក ក៏បានលើកឡើងពីឯកសារដែលបញ្ជាក់ថា ខុច មិនមែនជាសមាជិករបស់គណៈកម្មាធិការ  
អចិន្ត្រៃយ៍នោះទេ ។ លោកបានបញ្ជាក់អស់ជាច្រើនលើកថា ខុច គឺជាលេខាធិការទាបដែលគ្មានសិទ្ធិ  
អំណាចអ្វីឡើយ ។ ដូច្នោះទោសកំហុសទាំងអស់ក៏ស្ថិតនៅលើ ប៉ុល ពត, សុន សេន, និង ឆួន ជា  
ឯងវិញទេ ។ “ខុច គ្រាន់តែជាឧបករណ៍សម្រាប់ប្រើប្រាស់តែប៉ុណ្ណោះ” ។

ជាចុងបញ្ចប់ លោក សារ៉ុត្ត បានចំណាយពេលកូសបញ្ជាក់ថាក្នុងរបបខ្មែរក្រហមមន្ទីរសន្តិ  
សុខចំនួន១៧៥ ត្រូវបានបង្កើតឡើង ហើយនៅតាមមន្ទីរសន្តិសុខនីមួយៗមានប្រធានកុកម្នាក់ ប៉ុន្តែ  
ហេតុអ្វីមានតែ ខុច ម្នាក់ដែលត្រូវនាំមកកាត់ទោស ។ ដោយផ្ដោតលើការកាត់ទោសរួម លោក  
សារ៉ុត្ត បានសួរថា “តើការសម្លាប់នៅកុកផ្សេងទៀតមិនមែនធ្វើឡើងដោយចេតនាយ៉ាងដូចម្តេច? តើ  
អ្នកទោសនៅតាមមន្ទីរសន្តិសុខផ្សេងទៀតនោះត្រូវបានឃុំខ្លួនដោយស្របច្បាប់ឬ? តើនៅកុកទាំងនោះ  
មិនមានការធ្វើទារុណកម្មឬ? តើអ្នកទោសទាំងនោះត្រូវឃុំខ្លួនទុកនៅសណ្ឋាគារឬ?”

ក្រោយពីធ្វើការសុំខមាលទោសដល់ជនរងគ្រោះ និងប្រាប់អ្នកតាមដានដំណើរការតុលាការថា  
ខ្លួនក៏មានសាច់ជាតិដែលបានស្លាប់ដោយសារឧក្រិដ្ឋកម្មរបស់ខ្មែរក្រហមរួចមក លោកមេធាវី ឫទ្ធារី  
បានបន្តលើកឡើងពីអំណះអំណាចផ្នែកយុត្តាធិការរបស់លោក ការ សារ៉ុត្ត ដោយផ្ដោតលើចំណុចយ៉ាង  
ច្រើន ។ លោកបានបញ្ជាក់ថាសេចក្តីសម្រេចរបស់អង្គជំនុំជម្រះសាលាដំបូងដែលថា ខុច ស្ថិតនៅ  
ក្រោមយុត្តាធិការផ្នែកបុគ្គល បានក្លាយជាការពង្រីកដែនសមត្ថកិច្ចផ្នែកច្បាប់របស់អង្គជំនុំជម្រះសាលា

ដំបូងទៅវិញទេ ដែលនេះគឺជាការរំលោភលើទ្រឹស្តីច្បាប់ខ្ញុំមិនឡើយ លោកបាននិយាយថា “ជនដែល មិនបិតនៅក្រោមយុត្តាធិការរបស់តុលាការទេ មានតែជនមេតំនិតទេ” ។

**មាត្រា ៨៧ នៃវិធានផ្ទៃក្នុង-សេចក្តីជំនាស់បឋម**

សេចក្តីអំណះអំណាងលើកទីពីររបស់មេធាវីការពារក្តី ខុច បានផ្តោតលើសំណួរដែលតើការ សួរដេញដោលពីយុត្តាធិការត្រូវតែក្លាយជាសេចក្តីជំនាស់បឋមដើម្បីឱ្យចាត់ទុកជាបណ្តឹងទទួរណ៍យោង តាមមាត្រា ៨៧ នៃវិធានផ្ទៃក្នុង ឬក៏ការសួរដេញដោលនេះអាចនឹងធ្វើឡើងក្នុងអំឡុងពេលនៃអង្គជំនុំ ជម្រះនៅពេលដែលភស្តុតាងថ្មីត្រូវបានដាក់បន្ថែមយោងតាមមាត្រា ៨៧ នៃវិធានផ្ទៃក្នុង ។ យ៉ាងណា មិញ សេចក្តីអំណះអំណាងតែឯកឯងរបស់មេធាវីការពារក្តីមិនបានបង្ហាញពីគោលបំណងច្បាស់លាស់ របស់ខ្លួន ហើយបែរជាចំណាយពេលធ្វើការចោទប្រកាន់ថាសហចៅក្រមស៊ើបអង្កេត សហព្រះរាជ អាជ្ញា និងអង្គជំនុំជម្រះសាលាដំបូងអាក់ខានមិនបានពិចារណាលើភស្តុតាងដាក់បន្តក្នុងប្រព័ន្ធប្រព្រឹត្តិកម្ម មិនមែនជាមេដឹកនាំជាន់ខ្ពស់ ឬជនដែលមានការទទួលខុសត្រូវខ្ពស់លើទ្រឹស្តីកម្មរបស់របបកម្ពុជាប្រជា ធិបតេយ្យឡើយ ។

មេធាវីការពារក្តីក៏បានលើកឡើងថាការឃុំខ្លួន ខុច គួរតែចាត់ទុកថាជា “ការការពារសាក្សី” ពីព្រោះការឃុំខ្លួននេះគឺខុសច្បាប់ ហើយដោយសារតែ ខុច បានធ្វើការសហការជាមួយតុលាការជា ដរាប ដោយភ្ជាប់មកជាមួយនឹងភស្តុតាងស្តីពីរចនាសម្ព័ន្ធរបស់គណៈកម្មាការអចិន្ត្រៃយ៍ និងតួនាទីរបស់ មន្ទីរស-២១ សម្រាប់របបកម្ពុជាប្រជាធិបតេយ្យ ។ គោលបំណងនៃអំណះអំណាងនេះមានលក្ខណៈ មិន ច្បាស់លាស់ប៉ុន្មានទេ ហើយការអះអាងនេះបានធ្វើឱ្យចៅក្រមសួរសំណួរមួយចំនួន ហើយនៅតែទទួល បានចម្លើយមិនសូវច្បាស់ដដែល ។

**ការឆ្លើយតបរបស់ព្រះរាជអាជ្ញា**

សហព្រះរាជអាជ្ញា ជា លាង បានធ្វើបទបង្ហាញពីការឆ្លើយតបរបស់ភាគីព្រះរាជអាជ្ញាទៅ នឹងបណ្តឹងទទួរណ៍របស់ ខុច ហើយបានផ្តោតលើភស្តុតាង ខុច មានលើការធ្វើសេចក្តីសម្រេចចិត្ត និងតួនាទីដាច់ដោយឡែកមួយរបស់មន្ទីរស-២១ ។ លោកស្រី បានលើកឡើងពីភស្តុតាងដែលថា ខុច បានរាយការណ៍ផ្ទាល់ទៅដល់គណៈកម្មាការអចិន្ត្រៃយ៍ ហើយកំណត់ត្រារបស់ ខុច នៅលើចម្លើយ សារភាពរបស់អ្នកទោសបានបង្ហាញយ៉ាងច្បាស់ថា ខុច មានអំណាចក្នុងការសម្រេច “កម្ទេច” ជនណា ម្នាក់ ។ ជាមួយគ្នានេះ លោកស្រីក៏បានតូសបញ្ជាក់ថាខុសពីប្រធានកុកផ្សេងទៀត ខុច មានអំណាចក្នុង ការចាប់ខ្លួន ឃុំខ្លួន និងសម្លាប់កម្មាភិបាលខ្មែរក្រហមថ្នាក់ខ្ពស់ទាំងអស់នៅក្នុងប្រទេស ។ ហេតុដូច្នេះនេះ លោកស្រីបានអះអាងថាមន្ទីរស-២១ គឺជាផ្នែកមួយដ៏សំខាន់នៃរបបខ្មែរក្រហម ដូច្នេះក្នុងនាមជា

ប្រធានកុកនេះ ខូច ពិតជាសមនឹងត្រូវបានចាត់ទុកជាជនដែលមាន“ការទទួលខុសត្រូវខ្ពស់បំផុត” ។  
លោកស្រីបានសម្រេចថាអង្គជំនុំជម្រះសាលាដំបូងពិតជាមានយុត្តាធិការត្រឹមត្រូវតាមដូរច្បាប់ក្នុងការ  
កាត់ទោស ខូច ។

ដូចគ្នានឹងក្រុមមេធាវីការពារក្តី ចៅក្រមបានសួរព្រះរាជអាជ្ញាថាតើអត្ថន័យនៃ“ជនដែលទទួល  
ខុសត្រូវខ្ពស់” និង“មេដឹកនាំជាន់ខ្ពស់” ត្រូវបានកំណត់ដូចម្តេចនោះ លោកសហព្រះរាជអាជ្ញាអន្តរជាតិ អេន  
ទ្រូ ខេលី បានក្រោកឈរឡើងបង្ហាញអង្គជំនុំជម្រះនូវភស្តុតាងដែលគណៈកម្មការក្រុមអ្នកជំនាញ  
របស់អង្គការសហប្រជាជាតិ និងរដ្ឋសភាជាតិកម្ពុជាមានគោលដៅធ្វើឲ្យអត្ថន័យនៃឃ្លាទាំងពីរនេះចែក  
ដាច់ដោយឡែកពីគ្នា នៅពេលដែលក្រុមអ្នកជំនាញអង្គការសហប្រជាជាតិ និងរដ្ឋសភាជាតិកំណត់ដែន  
សមត្ថកិច្ចយុត្តាធិការរបស់សាលាក្តីខ្មែរក្រហម មុននឹងការបង្កើតឡើងតុលាការកាត់ទោសនេះ ។

**សិទ្ធិអំណាចរបស់ព្រះរាជអាជ្ញា**

មាត្រា២នៃច្បាប់ និងមាត្រា២នៃកិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិ  
បាលកម្ពុជាត្រូវបានចាត់ទុកជាបញ្ហាចម្បងនៅក្នុងអង្គសវនាការនាថ្ងៃនេះ ប៉ុន្តែសំណួរដែលសួរថាតើ  
មាត្រាទាំងពីរនេះត្រូវបានធ្វើការពិនិត្យផ្ទៀងផ្ទាត់ផ្នែកច្បាប់ឡើងវិញនោះបែរជាមិនសូវទទួលបានការ  
ផ្ដោត និងយកចិត្តទុកដាក់ទៅវិញ ។ ក្រោយពេលដែលភាគីមេធាវីការពារក្តី និងព្រះរាជអាជ្ញាបាន  
បង្ហាញអំណះអំណាងរបស់ខ្លួន ក្រោយមកចៅក្រម ម៉ូតូ ណូហ្គឺលី បានសួរសំណួរទៅកាន់ព្រះរាជអាជ្ញា  
តើឃ្លា“មេដឹកនាំជាន់ខ្ពស់និងជនដែលមានការទទួលខុសត្រូវខ្ពស់” ត្រូវបានប្រើប្រាស់ធ្វើជាគោលការណ៍  
ណែនាំដូច្នោះដោយសហព្រះរាជអាជ្ញាឬ នៅពេលដែលព្រះរាជអាជ្ញាអនុវត្តសិទ្ធិអំណាចរបស់ខ្លួន បើ  
ដូច្នោះតើឃ្លាទាំងពីរនេះត្រូវពិនិត្យផ្ទៀងផ្ទាត់ឡើងវិញ ឬមួយក៏ឃ្លាទាំងនេះគឺជាលក្ខន្តិកៈ ផ្នែក  
យុត្តាធិការដែលត្រូវតែពិនិត្យផ្ទៀងផ្ទាត់ឡើងវិញ ។ ព្រះរាជអាជ្ញាបានឆ្លើយតបថាឃ្លានេះត្រូវតែ ត្រូវ  
បានពិនិត្យផ្ទៀងផ្ទាត់ឡើងវិញ ប៉ុន្តែភាគីព្រះរាជអាជ្ញាអាក់ខានមិនអាចផ្តល់មូលដ្ឋានដូច្នោះ សម្រាប់  
មតិរបស់ខ្លួន ។ មេធាវីការពារក្តីមិនបានលើកឡើងពីមតិរបស់ខ្លួនទាក់ទងនឹងបញ្ហានេះទេ បើទោះបី  
ជាការសួរដេញដោលពីយុត្តាធិការរបស់តុលាការ និងសំណូមពរឲ្យដោះលែងជនជាប់ ចោទឆ្លុះបញ្ចាំង  
ពីជំនឿដែលថាឃ្លានេះតម្រូវឲ្យមានការពិនិត្យផ្ទៀងផ្ទាត់ឡើងវិញក៏ដោយ ។

**សេចក្តីសន្និដ្ឋានរបស់ដើមបណ្តឹងរដ្ឋប្បវេណី**

អង្គជំនុំជម្រះថ្ងៃនេះបានបញ្ចប់ទៅដោយការថ្លែងសេចក្តីសន្និដ្ឋានរបស់ពេលសាមសិបនាទីរបស់  
មេធាវីដើមបណ្តឹងរដ្ឋប្បវេណីក្រុមបី ម៉ាទីន ហ្សាកាន់ ។ បើទោះបីជាសេចក្តីសន្និដ្ឋាននេះមានលក្ខណៈ  
លម្អិត និងលំដាប់លំដោយក៏ដោយ ក៏វាគ្រាន់តែជាសេចក្តីសន្ទេបឡើងវិញនូវការអះអាងរបស់មេធាវី

របស់ ខុច និងការសង្កត់ធ្ងន់ឡើងវិញលើចំណុចរបស់ព្រះរាជអាជ្ញាតែប៉ុណ្ណោះ ។ មេធាវីការពារក្តីបាន  
មានមតិយោបល់ជាចុងក្រោយដោយនិយាយថាដើមបណ្តឹងរដ្ឋប្បវេណីក្នុងតែដោះស្រាយក្រោះថ្នាក់  
ដែលបានប្រព្រឹត្តមកលើជនរងគ្រោះ និងសំណង់សមរម្យមួយដែលតុលាការក្នុងតែផ្តល់ឲ្យជនរងគ្រោះ ។